

رامیشورم سے ڈاکٹر کلام سندیش والہ نی ویزن 2020 'بس سے راشٹریتی بھون میں آنے والے بچوں نے صدر جم۔ وری۔ سے ملاقات کی

Posted On: 15 OCT 2017 7:51PM by PIB Delhi

نئی دہلی۔ 15 اکتوبر رامیشورم سے ڈاکٹر کلام سندیش والہ نی ویزن 2020 'بس سے راشٹریتی بھون میں آنے والے بچوں نے آج (15 اکتوبر 2017) صدر جمہوریہ جناب رام ناتھ کووند سے راشٹریتی بھون میں ملاقات کی۔

اس موقع پر خطاب کرتے ہوئے صدر جمہوریہ نے کہا کہ ڈاکٹر کلام اب تک کے عظیم ترین شخصیتوں میں سے ایک تھے۔ انہوں نے کہا کہ وہ ڈاکٹر کلام کو اور ایک سائنس داں، ایک دانشور اور صدر جمہوریہ ہند کے طور پر ان کی یادگار حصولیابیوں کو سلام کرتے ہیں۔ کسی بھی ملک کے نوجوانوں کو ترغیب دینے اور ان کی شخصیت سازی کے بہترین طریقوں میں سے ایک طریقہ عظیم شخصیات کو پڑھنا ہے۔

صدر جمہوریہ نے کہا کہ ڈاکٹر کلام ہندوستان کے عظیم ترین صاحب بصیرت میں سے تھے اور انہیں بڑے پیار سے 'ہندوستان کے میزائل مین' اور 'عوام کے صدر' کے طور پر یاد کیا جاتا ہے۔ انہوں نے نیوکلیئر ٹکنالوجی، قلب کے لیے کم قیمت والے اسٹینٹ کے ڈیزائننگ اور پولیو کے متاثرین کے لیے کم وزن والے کیلیپرز سمیت مختلف شعبوں میں اپنی شمولیت سے ہندوستان کے سائنسی ورثے کے تئیں بے پناہ خدمات پیش کیں۔ ہندوستان ڈاکٹر کلام کی زبردست خدمات کو کبھی فراموش نہیں کرے گا۔ انہیں انہیں درس و تدریس سے بے حد پیار تھا اور انہوں نے صحیح معنوں میں بچوں میں سوچنے اور جدت طرازی کو فروغ دی۔ انہیں لوگوں کے ساتھ رہنے میں خوشی ہوتی تھی۔ عوام اور نوجوان طبقہ ان کو بہت پیار کرتا تھا۔ وہ طلباء سے پیار کرتے تھے اور انہوں نے اپنا آخری لمحہ ان کے ہی درمیان ہی گزارا۔

صدر جمہوریہ نے کہا کہ ڈاکٹر کلام سندیش والہ نی بس بہت ہی دلچسپ انداز میں ڈاکٹر کلام کی زندگی کو پیش کرتی ہے۔ انہوں نے ان کوششوں کی ستائش کی۔ صدر جمہوریہ نے کہا کہ انہیں یقین ہے کہ ہندوستانیوں کی بڑی تعداد خاص طور سے نوجوان طبقہ ڈاکٹر کلام کی زندگی، کام اور ان کے تصور پر مبنی موبائل نمائش کو دیکھ کر مستفید ہوئے ہیں۔

ڈاکٹر کلام سندیش والہ نی کا اجراء ہاؤس آف کلام اور چنمیا یونیورسٹی کے زیر اہتمام کیا گیا۔ یہ والہ نی ڈاکٹر کلام کی زندگی اور ان کی مختلف سائنسی کامیابیوں کے مختلف پہلوؤں کو پیش کرتی، جن کا مقصد عام لوگوں کو باشعور بنانا اور ان کی حوصلہ افزائی کرنا ہے۔ وزیراعظم نریندر مودی نے 27 جولائی، 2017 کو ڈاکٹر کلام میموریل کے افتتاحی تقریب کے دوران رامیشورم میں اسے ہری جھنڈی دکھا کر روانہ کیا تھا۔ مختلف ریاستوں سے گزرتی ہوئی، بالآخر راشٹریتی بھون، نئی دہلی پہنچی ہے۔

اس سے قبل آج صدر جمہوریہ نے راشٹریتی بھون میں سابق صدر جمہوریہ ہند ڈاکٹر اے پی جے عبدالکلام کی تصویر پر ان کے یوم پیدائش کے موقع پر گلپوشی کی۔ اس موقع پر راشٹریتی بھون کے افسران اور حکام نے بھی ڈاکٹر کلام کے اہل خانہ کے ہمراہ گلہائے عقیدت پیش کی۔

(م ن - رض - م ج - ت ح)

(15.10.2017)

U-5173,

